

परियोजना संगठन (Project Organisation)

परियोजना संगठन में कई समन्वयित संगठनात्मक इकाइयां पाई जाती हैं। प्रत्येक परियोजना का संगठन के लिए विशेष महत्व होता है। इसके लिए विशेषज्ञों की टीम का गठन होता है। विशेषज्ञों की टीम परियोजना पर कार्य करती है। इसका उद्देश्य परियोजना संगठन को एकल बनाना एवं परियोजनाओं पर कुशल रूप से कार्य करना होता है।

परियोजना का प्रबन्धक समन्वयक होता है जिसे परियोजना के लिए आवश्यक सहायता और परामर्श संगठन के अंदर और बाहर से प्राप्त होता है। परियोजना का स्टाफ कार्यात्मक विभागों से प्रथक होता है। कार्यात्मक विभाग स्थायी होते हैं परन्तु परियोजना स्टाफ परियोजना के पूर्ण होने तक बने रहते हैं।

इस प्रकार के संगठन नवीन उत्पादों के निर्माण एवं विकासात्मक कार्यों के लिए होते हैं। इसके तहत परियोजनात्मक कार्य को समय सीमा में सम्पन्न करने पर ध्यान केंद्रित किया जाता है। इसमें विशिष्ट कुशलता रखने वाले स्टाफ को स्वतंत्र रूप से कार्य करने का अवसर प्राप्त होता है। भवन, पुल निर्माण, विद्यालय आदि गतिविधि के लिए इस प्रकार के संगठन का प्रयोग होता है।